

फास्ट न्यूज

मुख्य चुनाव आयुक्त के
खिलाफ विपक्ष के 7 आरोप

नई दिल्ली। मुख्य चुनाव आयुक्त ज्ञानेश कुमार को हटाने के लिए संसद में विपक्षी सांसदों ने नोटिस दिया है। लोकसभा-राज्यसभा में लागू गए नोटिस में CEC पर 7 आरोप हैं लगाए गए हैं। यह कहा गया है कि वे सरकार के इशारे पर काम करते हैं। विपक्ष का आरोप है कि ज्ञानेश कुमार ने SIR के जरिए लोगों के वोट देने के अधिकार छीन लिया। नोटिस में उनकी नियुक्ति पर भी सवाल उठाए गए हैं।

असम चुनाव-कांग्रेस से
आए सांसद को टिकट देने
पर नाराजगी

कोलकाता/चेन्नई/गुवाहाटी/तिरुवनंतपुरम। असम विधानसभा चुनाव से पहले बीजेपी के भीतर नेताओं की नाराजगी सामने आने लगी है। पार्टी टिकट से वंचित कई मौजूदा विधायक और दावेदार निर्दलीय चुनाव लड़ने की धमकी दे रहे हैं सूत्रों के मुताबिक, इस स्थिति को संभालने के लिए मुख्यमंत्री हिमंत बिस्वा सरमा और प्रदेश अध्यक्ष दिलीप सैकिया खुद आगे आकर नाराज नेताओं को मनाने की कोशिश कर रहे हैं। और भूपेन बोरा के बीजेपी में शामिल होने के बाद बोरदोलोई को दिसपुर सीट से बोरा को बिहपुरिया सीट से पार्टी टिकट दिए गया है। इसे फंसले से पार्टी के कई पुराने दावेदारों में नाराजगी बढ़ गई है।

प्रेग्नेसी में वर्क फ्रॉम
होम नहीं दिया, 200
करोड़ जर्माना

वॉशिंगटन। अमेरिका के ओहायो में प्रेनेट महिला को वर्क फ्रॉम होम की अनुमति न देने के मामले में कोर्ट ने कंपनी पर 2.25 करोड़ डॉलर (200 करोड़) का जर्माना लगाया है। महिला को ऑफिस आने की मजबूरी को वजह से समय से पहले डिलीवरी हुई थी। जिससे नवजात की कुछ घंटों में ही मौत हो गई थी। कोर्ट ने माना कि अगर महिला को घर से काम करने दिया जाता, तो स्थिति अलग हो सकती थी। इसी आधार पर कंपनी पर यह जर्माना लगाया गया।

ईरान से सीजफायर वार्ता
करना चाहते हैं ट्रम्प

ईरान की शर्त- पहले मुआवजा दो, आगे हमला नहीं होगा इसकी गारंटी भी चाहिए

इजराइली शहर अराद पर
ईरानी मिसाइल ने हमला
किया। इसमें 100 से
ज्यादा लोग घायल हुए और
10 की हालत गंभीर है।

तमसा संकेत, एजेंसी

तेल अवीव/तेहरान/वॉशिंगटन। डोनाल्ड ट्रम्प की टीम ईरान के साथ सीजफायर पर बात करना चाहते हैं। इस काम में ट्रम्प के सलाहकार जेरेड कुशनर और स्टीव बिटकोफ भी लगे हुए हैं। यह जानकारी एक्सप्रेस न्यूज ने दी है। हालांकि ईरान ने बातचीत के लिए शर्त

घरेलू फ्लाइट्स का किराया
मार्च से बढ़ा सकेंगी एयरलाइंस
इंडिगो संकट के दौरान 18 हजार तय की थी अधिकतम सीमा

फैसला

तमसा संकेत, एजेंसी

नई दिल्ली। अब एयरलाइन कंपनियां घरेलू फ्लाइट्स का किराया सीटों की मांग की हिसाब से बढ़ा सकेंगी। सिविल एविएशन मिनिस्ट्री ने हवाई किराए पर लगी रोक को हटा दिया है। आदेश के मुताबिक यह फैसला 23 मार्च से लागू हुआ। पिछले साल दिसंबर में इंडिगो की उड़ानों में आई रूकावटों के बाद फेयर कैप लगाया लगाया गया था। सरकार ने एयरलाइंस का अधिकतम किराया 18000 तय किया था। एयरलाइन इससे ज्यादा दाम नहीं ले सकती थीं। दरअसल, पिछले साल DGCA ने 1

शाह-नड्डा, पुरी समेत सीनियर लीडर मौजूद, गैस-तेल और ऊर्जा की स्थिति पर चर्चा की
मोदी की पश्चिम एशिया के
हालात पर हाई लेवल बैठक

मीटिंग

तमसा संकेत, एजेंसी

नई दिल्ली। अमेरिका-इजराइल की ईरान से जंग के कारण पश्चिम एशिया में बने संघर्ष के हालात पर प्रधानमंत्री नरेंद्र मोदी की अध्यक्षता में हाई लेवल मीटिंग हुई। इसमें पेट्रोलियम, कच्चा तेल, गैस, बिजली और फर्टिलाइजर्स की स्थिति की समीक्षा की गई। बैठक में केंद्रीय गृह मंत्री अमित शाह, वित्त मंत्री निर्मला सीतारमण, स्वास्थ्य मंत्री जेपी नड्डा, पेट्रोलियम मंत्री हरदीप सिंह पुरी, कृषि मंत्री शिवराज सिंह चौहान, विदेश मंत्री एस जयशंकर,



बैठक में पूरा जोर देश में जरूरी संसाधनों की बिना रोक सप्लाई, लॉजिस्टिक्स और डिस्ट्रिब्यूशन तय करने पर रहा। जिससे देश के लोगों को किसी भी तरह की परेशानी का सामना नहीं करना पड़े।

सिविल एविएशन मिनिस्टर राममोहन नायडू, रेल और आईटी मिनिस्टर अश्विनी वैष्णव समेत अन्य सीनियर लीडर मौजूद रहे। आज ही अमेरिका के टेक्सास से लिक्विफाइड पेट्रोलियम गैस (LPG) लेकर एक कार्गो शिप मंगलुरु पोर्ट पर पहुंचा

सोनम वांगचुक 6
महीने बाद लेह पहुंचे

बोले- उम्मीद के साथ आगे बढ़ रहे, एनएसए में जेल में बंद थे

सोनम वांगचुक के स्वागत
के लिए हजारों लोग फूल
और फेडर पटका लेकर
पहुंचे।

तमसा संकेत, एजेंसी

लेह। लद्दाख के सामाजिक कार्यकर्ता सोनम वांगचुक रविवार को 6 महीने (करीब 170 दिन) बाद लेह पहुंचे। केंद्र ने 14 मार्च को वांगचुक पर लगा नेशनल सिन्क्युरिटी एक्ट (NSA) हटायी था। इसके बाद उन्हें जौधपुर जेल से रिहा किया गया था। लेह में उनके लिए स्वागत कार्यक्रम आयोजित किया गया, जिसमें वांगचुक के सैकड़ों समर्थक पहुंचे। वांगचुक ने समर्थकों को संबोधित



करते हुए कहा- जिस मकसद के लिए हम काम कर रहे हैं, उसके लिए एक नया सूरज उगेगा। हम उम्मीद के साथ आगे बढ़ रहे हैं। वांगचुक ने कहा कि 170 दिनों के बाद इन पहाड़ों में आकर और लोगों से मिलकर मुझे बहुत अच्छा लग रहा है।

>> (शेष पेज 04 पर)

टिप्पणी: आप देश चलाने के काबिल नहीं, रुपया गिर रहा, पीएम इलेक्शन कैम्पेन में बिजी

मोदी जी अब झोला उठाओ और चले जाओ : राउत

तमसा संकेत, एजेंसी

नई दिल्ली। शिवसेना (यूबीटी) सांसद संजय राउत ने रविवार को कहा कि पीएम मोदी अब देश का नेतृत्व करने में काबिल नहीं हैं। रुपया लगातार गिर रहा है, जंग आग है, लेकिन कल तो जंग नहीं हुई थी। रुपया ठीक उसी समय नीचे गिरना शुरू हुआ जब PM मोदी प्रधानमंत्री बन। PM अभी भी इलेक्शन कैम्पेन में बिजी हैं और उन्हें रुपये की कोई परवाह नहीं है।

मेरे पास उनसे कहने के लिए बस एक ही बात है कि 'मोदी जी, अब झोला उठाओ और चले जाओ।' दिल्ली में एक प्रेस कॉन्फ्रेंस में शिवसेना MP ने कहा, अब रुपये के हालात देखिए। बस संचुरी लगना बाकी है। अबकी बार, 100 के पार। बताइए मोदी जी कहाँ हैं? वे पश्चिम बंगाल में हैं, ममता बनर्जी को



राहुल ने एकस पोस्ट में लिखा, 'रुपए का डॉलर के मुकाबले कमजोर होकर 100 की तरफ बढ़ना और इंडस्ट्रियल फ्यूल की कीमतों में तेज बढ़ोतरी, ये सिर्फ आंकड़े नहीं, आने वाली महंगाई के साफ संकेत हैं।' उन्होंने लिखा कि सरकार चाहे इसे नॉर्मल बताए, लेकिन हकीकत ये है कि उत्पादन और ट्रांसपोर्ट महंगे होंगे, एमएसएमई को सबसे ज्यादा चोट लगेगी, रोजमर्रा की चीजों के दाम बढ़ेंगे।



हराने के लिए प्रेसिडेंट रूल की तैयारी कर रहे हैं। मोदी जी



रूस से कूड लेकर भारत पहुंचा शिप

गैस-कच्चा तेल लेकर 5 जहाज भारत आ चुके, फारस की खाड़ी में सभी 22 जहाज सुरक्षित

तमसा संकेत, एजेंसी

बेगलूर। अमेरिका के टेक्सास से लिक्विफाइड पेट्रोलियम गैस (LPG) लेकर एक कार्गो शिप रविवार को मंगलुरु पोर्ट पर पहुंच गया है। वहीं रूस से एक जहाज कूड लेकर भारत आया। पिछले 7 दिनों में करीब पांच जहाज गैस-कच्चा तेल लेकर समुद्र के रास्ते भारत पहुंचे। इससे पहले 18 मार्च को कूड ऑयल टैंकर 'जग लाडकी' गुजरात में अडाणी पोर्ट्स आया था। वहीं, दो अन्य LPG कैरियर MT शिवालिक और MT नंदा देवी करीब 92,712 मीट्रिक टन गैस लेकर 16 और 17 मार्च को भारत आए थे। हालांकि, ये तीनों जहाज होर्मुज के रास्ते से होकर गुजरे थे। फारस की खाड़ी में अभी भी करीब 22 भारतीय जहाज फंसे हुए हैं। हालांकि, वे सभी सुरक्षित हैं। फारस की खाड़ी में मौजूद होर्मुज स्ट्रेट दुनिया के अहम शिपिंग रूट्स में शामिल है। यहां से दुनियाभर की करीब 20% ऑयल की सप्लाई होती है। यह जहाज 14 मार्च को होर्मुज स्ट्रेट पार कर भारत की ओर रवाना हुआ था। मिडिल-ईस्ट में जारी संघर्ष के बीच यह भारत पहुंचने वाला पहला LPG जहाज था। वहीं, गैस की कालाबाजारी या गलत इस्तेमाल रोकने के लिए कदम उठाने को भी कहा गया है।

चीन जा रहे
टैंकरों ने पकड़ी
भारत का रास्ता

जहाज का भारत आना क्यों है बड़ी
बात, जंग से होर्मुज रास्ता बंद

अमेरिका और इजराइल ने 28 फरवरी 2026 को ईरान पर हमला किया, जिसमें कई सैन्य और परमाणु ठिकाने निशाना बने। इस ऑपरेशन में सुप्रिम लीडर अयातुल्ला अली खामेनेई समेत कई मंत्री-अधिकारी मारे गए। अमेरिका ने इसे ऑपरेशन एविक स्पूरी नाम दिया। युद्ध के कारण होर्मुज स्ट्रेट से आपूर्ति बाधित हुई। यहां से भारत का 80-85% LPG आयात होता है। भारत दुनिया का दूसरा सबसे बड़ा LPG आयातक है। देश की 60% से ज्यादा LPG बाहर से आती है। इसी के कारण भारत में LPG किल्लत जैसे हालात बने, लेकिन भारत सरकार ने लगातार लोगों से अफवाहों से बचने की अपील की।

वोटेंक्सा लिमिटेड का कहना है कि बीते हफ्तों में रूसी तेल ले जा रहे कम से कम सात टैंकरों ने अपनी यात्रा के बीच में ही अपना रास्ता बदलकर चीन की बजाय भारत की दिशा पकड़ी है। रूस के एक और जहाज Suezmax Zouzou के 25 मार्च को भारत पहुंचने की उम्मीद की जा रही है। यह टैंकर कजाख सीपीसी ब्लैंड कच्चा तेल ले जा रहा है।

होर्मुज स्ट्रेट करीब 167 किमी लंबा जलमार्ग है, जो फारस की खाड़ी को अरब सागर से जोड़ता है। ईरान जंग के कारण यह रुट अब सुरक्षित नहीं है। खतरे को देखते हुए कोई भी तेल टैंकर यहां से नहीं गुजर रहे।

रुट अब सुरक्षित नहीं है। खतरे को देखते हुए कोई भी तेल टैंकर यहां से नहीं गुजर रहे।

एलपीजी संकट- राज्यों को 23
मार्च से 20% ज्यादा गैस मिलेगी

केंद्र ने देश में जारी गैस संकट के बीच राज्यों को LPG सप्लाई बढ़ाने का निर्देश दिया है। 23 मार्च से राज्यों को अब पहले के मुकाबले 20% ज्यादा गैस दी जाएगी। इसके बाद राज्यों को मिलने वाली कुल सप्लाई संकट से पहले के स्तर (प्री-क्राइसिस लेवल) के 50% तक पहुंच जाएगी। पेट्रोलियम और प्राकृतिक गैस मंत्रालय के सचिव डॉ. नीरज मित्तल ने सभी राज्यों और केंद्र शासित प्रदेशों के मुख्य सचिवों को पत्र लिखकर इसकी जानकारी दी। इसमें कहा गया कि सामुदायिक रसोई, रेस्टोरेंट, ढाबों, होटलों और इंडस्ट्रियल कैटीन को प्राथमिकता दी जाए। साथ ही प्रवासी मजदूरों को प्राथमिकता से 5 किलो वाले प्रो ट्रेड एलपीजी (E-TL) सिलेंडर उपलब्ध कराने के निर्देश दिए गए हैं।

नोएडा एयरपोर्ट
पहुंचे सीएम योगी

28 मार्च को पीएम मोदी करेंगे उद्घाटन

जायजा

तमसा संकेत, एजेंसी

नोएडा। नोएडा इंटरनेशनल एयरपोर्ट का उद्घाटन 28 मार्च को पीएम मोदी करेंगे। ऐसे में आज सीएम योगी आदित्यनाथ दोपहर के बाद नोएडा एयरपोर्ट पहुंचे। यहां उन्होंने एयरपोर्ट का निरीक्षण करते हुए तैयारियों का जायजा लिया। उद्घाटन से पहले सीएम अधिकारियों के साथ बैठक कर समीक्षा करेंगे। बैठक में पुलिस, जिला प्रशासन के अधिकारियों के अलावा यमुना इंटरनेशनल एयरपोर्ट प्रा. लि. नोएडा इंटरनेशनल एयरपोर्ट लि.के

अधिकारी शामिल हुए। इस बैठक में एयरपोर्ट के उद्घाटन कार्यक्रम की तैयारी को अंतिम रूप दिया जाएगा।

>> (शेष पेज 04 पर)

रुपया 93.53 के रिकॉर्ड लो
पर पहुंचा, कच्चे तेल की कीमतों
में उछाल का असर

20 मार्च को भारतीय रुपया अमेरिकी डॉलर के मुकाबले 64 पैसे कमजोर होकर 93.53 प्रति डॉलर के स्तर पर पहुंचा। बाजार के जानकारों का कहना था कि दुनिया भर में बढ़ते भू-राजनीतिक तनाव और कच्चे तेल की कीमतों में आए उछाल की वजह से घरेलू करेंसी पर है। राहुल बोले थे- शेयर बाजार पर दबाव बढ़ेगा राहुल ने लिखा कि विदेशी संस्थानगत निवेश (FII) का पैसा और तेजी से बाहर जाएगा, यानी हर परिवार की जेब पर इसका सीधा और गहरा असर पड़ना तब है। उन्होंने लिखा है। कि सवाल यह नहीं कि सरकार क्या कह रही है, सवाल यह है कि आपकी थाली में क्या बचा है।

>> (शेष पेज 04 पर)

भारतीय झंडे वाला कूड ऑयल टैंकर 'जग लाडकी' गुजरात के मुंद्रा पोर्ट (अडानी पोर्ट्स) पर आया था। इस टैंकर में करीब 80,886 मीट्रिक टन कच्चा तेल था। यह तेल यूएई से आया, जिसे फुजैराह पोर्ट पर लोड किया गया था।

17 मार्च: नंदा देवी जहाज
46 हजार मीट्रिक टन
एलपीजी लेकर भारत पहुंचा

शिपिंग मंत्रालय के मुताबिक नंदा देवी नाम का जहाज भी करीब 46 हजार टन LPG लेकर भारत आया। जहाज गुजरात के वडीनार (जामनगर) बंदरगाह पर पहुंचा था।

16 मार्च:
शिवालिक
जहाज 46
हजार मीट्रिक टन
एलपीजी लेकर गुजरात
आया था

जंग के बीच LPG कैरियर जहाज शिवालिक कतर से गैस लेकर भारत पहुंचा। यह जहाज गुजरात के मुंद्रा पोर्ट पर आया था। शिवालिक जहाज पर करीब 46 हजार मीट्रिक टन LPG है, जो करीब 32.4 लाख घरेलू गैस सिलेंडरों के बराबर बताई जा रही है।

सम्पादकीय

कमजोर सिद्ध होते ट्रंप, जवाबी कार्रवाई करने में अब भी सक्षम ईरान



अ

मेरिका की ओर से इजरायल के खिलाफ छेड़ा गया युद्ध जिस तरह चौथे सप्ताह में प्रवेश कर गया, उससे यही लगता है कि अमेरिका और इजरायल ने ईरान की सैन्य क्षमता का आकलन सही तरह नहीं किया। इसका प्रमाण केवल यह नहीं है कि ईरान जवाबी कार्रवाई करने में सक्षम बना हुआ है, बल्कि यह भी है कि वह इजरायल और अमेरिका के ऐसे ठिकानों को निशाना बनाने में लगा हुआ है, जिनकी कल्पना नहीं की जाती थी। लगता है अमेरिका और इजरायल यह मानकर चल रहे थे कि जैसे पिछले वर्ष जून में उनके हमलों के सामने ईरान दो सप्ताह के अंदर ही एक तरह से पस्त पड़ गया था, वैसे ही इस बार भी पड़ जाएगा। यह साफ है कि ईरान ने इस आकलन को विफल कर दिया। इसका कारण यही हो सकता है कि उसने पिछले वर्ष अमेरिका एवं इजरायल के हमलों का सामना करने के बाद अपनी सैन्य तैयारियों पर खासा जोर दिया और कहीं अधिक व्यापक मारक क्षमता विकसित की। यह भी स्पष्ट ही है कि अमेरिका और इजरायल यह नहीं भांप सके कि ईरान लड़ाई को विस्तार देने के लिए खाड़ी के देशों में नागरिक ठिकानों के साथ वहां के ऊर्जा स्रोतों को भी निशाना बनाकर तेल एवं गैस संकट पैदा कर सकता है। ईरान जिस तरह युद्ध को लंबा खींचने और उसे विस्तार देने में सक्षम है, उससे यही पता चलता है कि अमेरिका और इजरायल उसे लेकर मुगालते में रहे। ऐसा तभी होता है जब कोई अपनी रणनीति और सैन्य क्षमता को लेकर अति आत्मविश्वास अथवा अहंकार से ग्रस्त हो। इसमें संदेह नहीं कि ट्रंप अहंकार से भरे शासनाध्यक्ष हैं। शायद वेनेजुएला में आनन-फानन तख्तापलट करने में सक्षम रहने के बाद उनका अहंकार और बढ़ गया और इसीलिए उन्होंने इजरायल संग ईरान पर हमला बोल दिया। अब वे इसकी कीमत चुकाते दिख रहे हैं। वे भले ही खुद को सबसे शक्तिशाली शासनाध्यक्ष दर्शा रहे हों, लेकिन ईरान पर हमले के बाद ऊर्जा संकट गहराने के पश्चात उन्हें जिस तरह रूस से तेल खरीदने की अनुमति देनी पड़ी, वह उनकी कमजोरी का ही परिचायक रहा। नाटो देशों का उनकी मदद के लिए आगे न आना और अब उनकी ओर से यह कहना भी उनकी कमजोरी को ही बयान करता है कि अमेरिका इस युद्ध में अपने तय किए गए लक्ष्यों के काफी करीब पहुंच चुका है और वे ईरान के खिलाफ चल रहे सैन्य अभियानों को कम करने पर विचार कर रहे हैं। पता नहीं वे सच में ऐसा सोच रहे हैं या नहीं, लेकिन इसकी अनदेखी नहीं की जा सकती कि ईरान में सत्ता परिवर्तन के कोई आसार नहीं। यदि वे ईरान में सत्ता परिवर्तन का लक्ष्य हासिल किए बिना किसी बहाने अपने कदम पीछे खींच लेते हैं तो देश-दुनिया में उनका प्रभाव तो कम होगा ही, ईरान अमेरिका के साथ-साथ इजरायल के लिए और बड़ी चुनौती भी बन जाएगा।

सूने हैं पनघट और प्यासे हैं पोखर-ताल



संस्कृत वांग्मय का आंगन जल-माहात्म्य के श्लोकों एवं ऋचाओं से परिपूर्ण है। 'आपः वंदे मातरम्' कह कर प्राणिमात्र के पोषण के लिए जल को माता की भूमिका में स्वीकार कर श्रद्धा एवं सम्मान अर्पित किया गया है। लोक जीवन में जल वरुण देवता के रूप में पूजित एवं अर्चित है। हिंदू परम्परा में जन्म से मृत्यु पर्यंत समस्त कर्मकाण्ड जल के सान्निध्य में ही सम्पन्न होते हैं। नव प्रसूता द्वारा कुआं पूजन की रस्म इसी रीति का आवश्यक अंग बनकर जीवन के सर्वांगीण विकास में जल की उपयोगिता पर लोक की ललित छाप ही है। किसी अनुष्ठान हेतु उद्यत यजमान हथेली में कुश, अक्षत

और जल लेकर ही संकल्पबद्ध होता है तो सरिता एवं सरोवरों में स्नानोपरांत अंबुलि में जल लेकर सूर्य को अर्घ्य अर्पित कर लोक के योगक्षेम की कामना के मनोहारी दृश्य भी दिखते हैं।

प्रमोद दीक्षित मलय

डॉO ओपीO मिश्र

66

वैसे गोली मारने की बात तो

राजस्थान का एक

भाजपा कार्यकर्ता

कर ही चुका है।

राहुल गांधी ने 11

फरवरी 2021

को राष्ट्रपति के

अभिभाषण पर चर्चा

के दौरान कहा कि

आज देश के को

चार लोग चलाते हैं

हम दो हमारे दो ।

न्यायमूर्ति बी.वी... आखिर नफरत भरे भाषण पर कब सजग और सक्रिय होंगे हमारे हुक्मरान?

नफरत भरे भाषण, किसी भी सभ्य समाज के लिए वैचारिक कैसर और सामाजिक एड्स के जैसा जानलेवा है, लेकिन दुनियावी तर्ज पर भारतीय लोकतंत्र में भी यह एक बुनियादी राजनीतिक-सामाजिक फैशन बनता प्रतीत हो रहा है। कोढ़ में खाज यह कि 'बहुमत की भूखी' संसद और उसके 'इशारे पर कुछ कुछ फैसले लेने के आदि सब चुके' सुप्रीम कोर्ट ने आजादी के 8वें दशक में भी विषाक्त बयानबाजियों के खिलाफ कोई कड़ा राष्ट्रवादी स्टैंड नहीं लिया ताकि राष्ट्रीय एकता व अखंडता पर अनवरत रूप से जारी साम्राज्यवादी वैचारिक हमले की धार कुंद की जा सके! ऐसा इसलिए कि इनकी भी अपनी विवशता है! चूंकि पद और गोपनीयता की शपथ लेने वाले अधिकार संपन्न लोग ब्रितानी नौकरशाही और राजशाही के इशारे पर बने भारतीय संविधानर के मानने को अभिशप्त हैं और अपनी व्यवहारिक और मौलिक सोच को ताखे पर रख चुके हैं, इसलिए हर जनतांत्रिक बीमारी लाइलाज हो चुकी है और भारत माता अपनी ही संतानों को निरंतर मुखानि देते देते थककर बूढ़ी हो चली है। राष्ट्रीय दुर्भाग्य यह कि पहले मुस्लिम शासकों और फिर अंग्रेजी नौकरशाहों ने भारत को जातीय, साम्प्रदायिक, भाषाई-क्षेत्र और लिंग के लिहाज से बांटकर निरंतर कमजोर रखने की जो साजिश रची, उसे अंग्रेजों के लाभुक इशारों पर चलने वाले भारत के आजादी कालीन नेताओं ने बहुमत प्राप्त का लोकतांत्रिक आधार बना दिया। पहले अखंड भारत को खंडित किया और फिर जाति-धर्म-भाषा की तुट्टीकरण वाले अंग्रेजी कानूनों को हूबहू स्वीकार कर लिया। इससे सामाजिक विखण्ड की प्रक्रिया तेज हुई। चौंकाने वाली बात तो यह कि कांग्रेस को कमजोर करने के लिए समाजवादियों और राष्ट्रवादियों ने भी जाति-धर्म-भाषा-क्षेत्र से जुड़े जनभावनाओं को भड़काया और बहुमत पाकर सत्ता हथियाया लेकिन भारतीयों

की नीतिगत एकजुटता की बात मील का पत्थर बनकर रह गई। मतलबी सरकारें बदलती रहीं, भारत माता की आत्मा पर अनगिनत प्रहार जारी हैं, लेकिन हमारी संसद और सुप्रीम कोर्ट प्रबुद्ध और सुसंस्कृत भारत के निर्माण की जगह यूरोपीय और अरबी कलह को भारत पर थोपने की मूर्खता प्रदर्शित कर रही है, जो दुर्भाग्यपूर्ण स्थिति है। यह किन्तनी मूर्खतापूर्ण बात है कि आजाद भारत में गरीबी और अपराध को जातीय चरम से देखा जाता है, सर्वण यानी सामान्य जाति विरोधी कानून बनाये जाते हैं और सुप्रीम कोर्ट भी ऐतिहासिक सामाजिक अन्याय का जिक्र करते हुए वर्तमान और भविष्य के खवण विरोधी सामाजिक अन्याय किये जाने के निकृष्ट जनतांत्रिक विचारों पर मोहर लगाता है। खासकर भारतीय संविधान से जुड़े संवैधानिक अनुच्छेद (14, 15, 19, 21, SC/ST Act) की तर्क-संभाव्यता, आदि) को भी विस्तार से देखने और इनपर पुनर्विचार की जरूरत है। अन्यथा, देर सबेर सामान्य जातियों के बीच भी संसद और सुप्रीम कोर्ट का अप्रासंगिक होना तय है। यक्ष प्रश्न है कि आखिर बहुमत की राजनीति के लिए सामन्य को कब तक झुलसाया जाएगा क्योंकि जब सहिष्णुता के विचार बदलेंगे तो व्यवस्था बदलते देर नहीं लगेगी! चूंकि प्रभावित पक्षों के लिए भारतीय संविधान का पक्षपाती दृष्टिकोण एक ऐसा 'मटमैला पन्ना' है, जो जाति, सम्प्रदाय, भाषा,

क्षेत्र, लिंग आदि में वैधानिक विभेद रचता है और उसे सामान्य जातियों के खिलाफ ऐतिहासिक सामाजिक अत्याचार का प्रतिफल करार देता है। हेरत की बात है कि संविधान जिन लोगों को कानूनी संरक्षण देता है, उनके व्यक्तिगत और सामाजिक उत्पातों पर भी प्रशासन अपनी आंखें फेर लेता है, यह जमीनी हकीकत है, इसलिए कतिपय सवाल लाजिमी है। बहरहाल, नफरती भाषण सम्बन्धी जनहित याचिका सुप्रीम कोर्ट का स्टैंड स्वावहारिक है, और संवैधानिक दृष्टिकोण से देखा जाए तो काफी संतुलित और सही माना जा सकता है, लेकिन यह बिना विवाद के नहीं है— विशेषकर जातिगत भावनाओं के मामले में। सवाल है कि नफरत भरे भाषण सुप्रीम कोर्ट का रुख क्या था? तो जवाब होगा कि सुप्रीम कोर्ट ने ब्राह्मण समुदाय के खिलाफ नफरती भाषण को अलग-से “जाति-आधारित दंडनीय अपराध” घोषित करने की भी याचिका पर विशेष निर्णय देने से इनकार कर दिया और याचिका को खारिज कर दिया। न्यायमूर्ति बी.वी. नागरत्ना ने स्पष्ट कहा कि “केवल ब्राह्मण ही क्यों, किसी भी समुदाय के खिलाफ नफरती भाषण स्वीकार्य नहीं है”, यानी एक विशेष जाति को अलग-सा “हेट स्पीच” खंड के तहत नहीं रखा जाना चाहिए। लिहाजा, नेताओं को भी इसी भावना से सख्त कानून बनाना चाहिए। सवाल है कि आखिर क्यों सुप्रीम कोर्ट का यह स्टैंड तर्कसंगत है? तो जवाब होगा कि भारतीय संविधान और फिलहाल लागू कानून (जैसे दंड संहिता की धाराएँ, आईटी एक्ट, निर्वाचन कानून, आदि) में दंगे, भड़काऊ भाषण और जाति-आधारित उत्पीड़न के खिलाफ पहले से ही दंड का प्रावधान है; लिहाजा, कोर्ट ने इन्हीं तंत्रों को इस्तेमाल करने पर जोर दिया, बजाय एक नई जाति-विशेष श्रेणी बनाने के।

जरा हटके

को बिना उनकी अनुमति के एआई के माध्यम से परिवर्तित कर अश्लील सामग्री बनाई गई और प्रसारित की गई। यह न केवल निजता का उल्लंघन है, बल्कि मानवीय गरिमा पर सीधा आघात भी है। वर्ष 2025-26 में सामने आया “ग्रोक डीपफेक प्रकरण” इस समस्या की भयावहता को और स्पष्ट करता है। रिपोर्टों के अनुसार इस एआई उपकरण के माध्यम से प्रति घंटे हजारों “न्यूडिफिकेशन” चित्र बनाए जा रहे थे, जिनमें महिलाओं और नाबालिगों को लक्षित किया गया। यह घटना इस बात का प्रमाण है कि यदि एआई पर पर्याप्त नियंत्रण और नैतिक दिशा-निर्देश न हों तो यह तकनीक बड़े पैमाने पर दुरुपयोग का माध्यम बन सकती है। नैतिक उल्लंघन का दूसरा महत्वपूर्ण क्षेत्र है “भ्रामक सूचना और दुष्प्रचार”। संयुक्त राष्ट्र की रिपोर्टों में यह चेतावनी दी गई है कि एआई के माध्यम से अत्यंत यथार्थवादी झूठी सामग्री तैयार की जा सकती है, जो चुनावों को प्रभावित कर सकती है और सामाजिक अशांति उत्पन्न कर सकती है। एक अध्ययन में यह पाया गया कि 2023 में लगभग 5 लाख डीपफेक वीडियो सोशल मीडिया पर

प्रसारित हुए। यह संख्या केवल सूचना की मात्रा नहीं, बल्कि भ्रम और अविश्वास के विस्तार का संकेत है। माइक्रोसॉफ्ट के एक अध्ययन में यह पाया गया कि लोग एआई द्वारा निर्मित छवियों को पहचानने में केवल 62 प्रतिशत तक ही सफल हो पाते हैं। इसका अर्थ यह है कि अधिकांश लोग वास्तविक और कृत्रिम सामग्री के बीच अंतर करने में असमर्थ हैं, जिससे समाज में भ्रम, अविश्वास और असत्य का प्रसार बढ़ रहा है। यह स्थिति लोकतंत्र, मीडिया और सामाजिक समरसता के लिए गंभीर खतरा बन सकती है। नैतिक उल्लंघन का तीसरा प्रमुख क्षेत्र है “निजता और डेटा का अतिक्रमण”। एआई प्रणाली विशाल मात्रा में डेटा पर निर्भर करती है, और यह डेटा अक्सर उपयोगकर्ताओं की जानकारी और सहमति के बिना एकत्र किया जाता है। विभिन्न अध्ययन बताते हैं कि एआई आधारित प्रणालियाँ उपयोगकर्ताओं के व्यवहार, पसंद और व्यक्तिगत जानकारी का गहन विश्लेषण करती हैं जिससे “सर्विलांस कैप्टलिज्म” की प्रवृत्ति बढ़ रही है। यह स्थिति व्यक्तिगत स्वतंत्रता और गोपनीयता के लिए गंभीर चुनौती उत्पन्न करती है। शैक्षणिक और सूचनात्मक क्षेत्र में भी एआई नैतिकता के उल्लंघन का कारण बन रहा है। अनेक अध्ययनों में यह पाया गया है कि एआई के माध्यम से तैयार सामग्री के स्वाभाविक, मौलिकता और बौद्धिक संपदा के प्रश्न जटिल होते जा रहे हैं। छात्र और शोधार्थी एआई का उपयोग करके सामग्री तैयार कर रहे हैं, जिससे “शैक्षणिक डेमांदरशी” पर प्रश्नचिह्न लग रहा है। यह स्थिति ज्ञान और शोध की गुणवत्ता को प्रभावित कर सकती है। एक और अत्यंत गंभीर क्षेत्र है “बाल सुरक्षा”। यूनिसेफ की 2026 की रिपोर्ट में यह बताया गया है कि

फैसला था अरे मैं कहाँ कह रहा हूँ कि फैसला आपका था जब सत्ता प्रतिष्ठान इसमें भी कामयाब होते नजर नहीं आया और राहुल गांधी के हमले चाहे लोकसभा हो संसद परिसर हो या फिर पब्लिक मीटिंग या कार्यकर्ता मीटिंग बढ़ते गए। तो अब नेता प्रतिपक्ष को गद्दार घोषित करने टपोरी कहने का सिलसिला शुरू हुआ। कभी-कभी तो मैं सोचता हूँ कि आखिर बंदा किस मिट्टी का बना है जिस पर कोई हमला उसका कुछ बिगाड़ नहीं पाता। संसदीय कार्य मंत्री किरण रिजु को सुना जाना चाहिए कि कैसे बता रहे हैं कि राहुल गांधी गद्दार हैं। वह जब विदेश जाते हैं तो उन लोगों से मिलते हैं जो देश के दुश्मन हैं जबकि लोकतंत्र का तकाजा है कि नेता प्रतिपक्ष तथा संसदीय कार्य मंत्री के बीच अच्छी अंडरस्टैंडिंग होनी चाहिए ताकि संसद में प्रावधान उत्पन्न ना हो। भाजपा के ही सांसद निशिकांत दुबे को सुनिए वे कहते हैं कि राहुल गांधी के विदेश जाने का खर्च कौन उठाता है? साल में कितनी बार विदेश जाते हैं? इसका खुलासा होना चाहिए। भाजपा के एक और सांसद तथा पूर्व मंत्री रवि शंकर प्रसाद जी कहते हैं की साइडो पीएम विदेश में जाकर देश को बदनाम करते हैं देश के खिलाफ बोलते हैं । वगैरा-वगैरा अभी ताजा ताजा बयान भाजपा सांसद कंगना रनौत का आया है जिसमें वह कहती है कि राहुल गांधी की भाषा एक टपोरी जैसी है। वह बयान राहुल के हालिया हमलों यानी एलजी संकट तथा महंगाई पर आया था। कुल मिलाकर सवाल यह उठता है कि भाजपा नेताओं के यह बयान क्या भाजपा हाई कमान की जानकारी या मर्जी के बगैर आते हैं। शायद नहीं। तो फिर क्या लोकतंत्र में सवाल पृष्ठना, आलोचना करना, जनहित के मुद्दे उठाने, देश समस्याओं पर चर्चा करना गलत है? लिखना गलत है? बहस करना गलत है? आखिर क्या वजह है कि लोकसभा में नेता प्रतिपक्ष राहुल गांधी सत्ता प्रतिष्ठान की आंखों के किरकिरी बने हुए हैं। क्या सत्ता प्रतिष्ठान चाहता है कि राहुल गांधी की सदस्यता चली जाए? क्या वह सांसद ना रहे? क्या भाजपा ने उनको सांसद बनाया है? आखिर भाजपा यह क्यों नहीं स्वीकार करती कि कांग्रेस एक बड़ा राजनीतिक दल है जो लोकसभा में भाजपा के बाद सबसे बड़ा दल हैं। ऐसे में हमें राहुल गांधी के भी कुछ बयानों को पढ़ना चाहिए ध्यान से सुनना चाहिए और फिर यह निर्णय करना चाहिए कि लोकतंत्र को दफनाने का काम कौन कर रहा है। 21 फरवरी 2023 को राहुल गांधी ने एक इंटरव्यू में कहा था कि भारत में फासिज्म आ चुका है। लोकतांत्रिक संस्थाएं ढह रही हैं। मुझे 2 साल तक संसद में बोलने नहीं दिया गया, विचारों की लड़ाई में अमार जरूरत पड़ी तो मैं अपनी जान भी दे सकता हूँ। 17 जनवरी 2023 को पंजाब के होशियारपुर में मीडिया से राहुल गांधी ने कहा कि यदि कोई उसका गला भी काट दे तो भी वह सच मुख्यालय नागपुर नहीं जायेगा। 19 जनवरी 2021 को कृषि कानून को लेकर मोदी सरकार को घेरते हुए राहुल गांधी ने कहा कि मैं नरेंद्र मोदी या बीजेपी से डरता नहीं। यह लोग मुझे यहाँ हाथ नहीं लगा सकते लेकिन गोली मरवा सकते हैं।

अंग्रेजों को भारत...

सिन्धी समाज को गोस्वान्तिक करते हैं शहीद हेमू कालानी

कौन सोच सकता था कि सिंधी लोग भारतीय स्वतंत्रता संग्राम में शामिल थे? क्या सिंधी लोग एक विचित्र, धन-लोभी, शोषक और असभ्य समुदाय नहीं थे? सिन्धीयों ने आजादी के लिए न अपना देश छोड़ा परन्तु इतिहास गवाह है कि देश की आजादी में सिंधियों का योगदान महत्वपूर्ण रहा है। विभाजन के बाद, सिंधी समुदाय ने न केवल अपनी पहचान बनाए रखी, बल्कि भारत के विकास में भी महत्वपूर्ण भूमिका निभाई। सिंधी समुदाय के कई सदस्यों ने स्वतंत्रता संग्राम में सक्रिय रूप से भाग लिया और देश के लिए बलिदान दिया। आजादी की लड़ाई में भारत के सभी प्रदेशों का योगदान रहा। अंग्रेजों को भारत से भगा कर देश को जिन वन्दनीय वीरों ने आजाद कराया उनमें सबसे कम उम्र के बालक क्रांतिकारी अमर शहीद हेमू कालाणी को भारत देश कभी भी भुला पायेगा। हेमू कालाणी सिन्ध के सख्खर में 23 मार्च सन 1923 में जन्में थे। उनके पिताजी का नाम पेसूमल कालाणी एवं उनकी मां का नाम जेठी बाई था।हेमू बचपन से साहसी तथा विद्यार्थी जीवन से ही क्रांतिकारी गतिविधियों में सक्रिय रहे। हेमू कालाणी जेक मात्र 7 वर्ष के थे तब वह तिरंगा लेकर अंग्रेजों की बस्ती में अपने दोस्तों के साथ क्रांतिकारी गतिविधियों का नेतृत्व करते थे। 1942 में 19 वर्षीय किशोर क्रांतिकारी ने ‘अंग्रेजो भारत छोड़ो’ नारे के साथ अपनी टोली के साथ सिंध प्रदेश में तहलका मचा दिया था और उसके तत्साह को देखकर प्रत्येक सिंधवासी में जोश आ गया था। बताया जाता है कि जब वह मात्र सात वर्ष के थे, तभी तिरंगा लेकर अंग्रेजों की बस्ती में चले जाये थे और अपने मित्रों के साथ निर्भीक होकर सभाएं करते थे। यह पढ़ाई-लिखाई में

अच्छे होने के अलावा अच्छे तैराक तथा धावक भी थे। वह तैराकी में कई बार पुरस्कृत हुए थे। आठ अगस्त, 1942 को गांधी जी ने ‘अंग्रेजो भारत छोड़ो’ तथा ‘करो या मरो’ का नारा दिया। गांधी जी का कहना था कि या तो स्वतंत्रता लेंगे या फिर जान दे देंगे। अंग्रेजों को जाना ही होगा। इससे देश की जनता अंग्रेजों के विरुद्ध उठलैल हो गई थी और क्रांतिकारी गतिविधियां तेज हो गई थीं। फलतः ब्रिटिश सरकार क्रांतिकारियों का दमन करने लगी। सिंध प्रांत में जब यह आंदोलन तीव्र हुआ तो किशोरों व नवयुवकों के साथ हेमू कालाणी भी ‘स्वराज सेना’ के जरिए मुख्य भूमिका में इससे जुड़ गए।8 अगस्त 1942 को गांधी जी ने अंग्रेजों के विरुद्ध भारत छोड़ो आन्दोलन तथा करो या मरो का नारा दिया। इससे पूरे देश का वातावरण एकदम गर्म हो गया। गांधी जी का कहना था कि या तो स्वतंत्रता प्राप्त करेंगे या इसके लिए जान दे देंगे। अंग्रेजों को भारत छोड़ जाना ही होगा। जनता तथा ब्रिटिश सरकार के बीच लड़ाई तेज हो गई।8 अधिवर्षों कोअंग्रेजी नेता पकड़ पकड़ कर जेल में डाल दिए गए। इससे छात्रों,किसानों,मजदूरों,आदमी,औरतों व अनेक कर्मचारियों ने आन्दोलन की कमान स्वयं सम्हाल ली। पुलिस स्टेशनों,स्टॉ आफिस,रेलवे स्टेशन आदि पर आक्रमण प्रारंभ हो गए।

यह न केवल निजता...

कृत्रिम बुद्धिमत्ता का प्रयोग और नैतिकता उल्लंघन के निरंतर बढ़ते मामले

समय की संवेदी सरिता जब तकनीक के तीव्र तरंगों से टकराती है, तब विकास का विस्तार तो होता है, किंतु साथ ही मूल्य, मर्यादा और नैतिकता की परीक्षा भी प्रारंभ हो जाती है। कृत्रिम बुद्धिमत्ता, जिसे आधुनिक युग की अद्भुत उपलब्धि कहा जा रहा है, आज मानव जीवन के हर क्षेत्र में प्रवेश कर चुकी है—शिक्षा से चिकित्सा तक, मीडिया से सैन्य तक, और संवाद से निर्णय तक। किंतु इसी के साथ एक गंभीर प्रश्न भी सामने खड़ा हो गया है कि क्या यह तकनीक अपने साथ नैतिकता के संकट को भी जन्म दे रही है। यदि इस विषय को प्रामाणिक तथ्यों और प्रयोग के साथ नैतिकता उल्लंघन के मामले निरंतर बढ़ रहे हैं, और यह प्रवृत्ति केवल चिंता का विषय नहीं, बल्कि एक वैश्विक चुनौती बनती जा रही है। यदि इस विषय को प्रामाणिक तथ्यों और शोध के आधार पर समझें, तो स्पष्ट होता है कि एआई के दुरुपयोग की घटनाएं अब अपवाद नहीं रही, बल्कि एक व्यापक प्रवृत्ति का रूप ले चुकी हैं। यूनेस्को द्वारा प्रकाशित विश्लेषण में

डॉ. शैलेश शुक्ला

यह उल्लेख किया गया है कि डीपफेक और जनरेटिव एआई से बड़ते उपयोग के साथ धोखाधड़ी के मामलों में उल्लेखनीय वृद्धि हुई है, जहाँ 46 प्रतिशत धोखाधड़ी विशेषज्ञों ने “सिंथेटिक आइडेंटिटी फ्रॉड” का सामना किया, 37 प्रतिशत ने वॉयस डीपफेक और 29 प्रतिशत ने वीडियो डीपफेक का अनुभव किया। यह आँकड़ा इस बात का स्पष्ट संकेत है कि एआई अब केवल सहायक उपकरण नहीं, बल्कि अपराध और अनैतिक गतिविधियों का साधन भी बनता जा रहा है। डीपफेक तकनीकी नैतिक उल्लंघन का सबसे गंभीर उदाहरण बनकर उभरी है। अंतरराष्ट्रीय एआई सुरक्षा रिपोर्टों में यह बताया गया है कि डीपफेक सामग्री का लगभग 96 प्रतिशत हिस्सा अश्लील प्रकृति का होता है और इसका अधिकांश लक्ष्य महिलाएँ होती हैं। यह तथ्य केवल तकनीकी दुरुपयोग नहीं, बल्कि सामाजिक और लैंगिक असमानता का भी प्रतीक है। हाल के वर्षों में ऐसे अनेक मामले सामने आए हैं, जहाँ महिलाओं और किशोरियों की छवियों

C M Y K

C M Y K

C M Y K

C M Y K

C M Y K

केकेआर के पेसर इंजरी के कारण नहीं खेलेंगे, मेगा ऑक्शन में एक करोड़ में खरीदा था आकाश दीप आईपीएल 2026 से बाहर हुए

झटका

नई दिल्ली, एजेंसी

कोलकाता नाइट राइडर्स (KKR) को IPL 2026 से पहले एक और झटका लगा है। टीम के तेज गेंदबाज आकाश दीप पूरे सीजन से बाहर हो गए हैं। शनिवार को क्रिकेट वेबसाइट क्रिकबज को फ्रेंचाइजी के एक अधिकारी ने इसकी पुष्टि की 29 साल के बंगाल के इस गेंदबाज को पिछले साल अब् धावी में हुए मेगा ऑक्शन में 1 करोड़ रुपये के बेस प्राइस पर टीम ने खरीदा था। हालांकि, वह अब तक टीम कैप से नहीं जुड़े हैं। आकाश दीप बेंगलुरु स्थित सेंटर ऑफ एक्सीलेस (COE) में रिहैब कर रहे हैं। उनकी चोट किस तरह की है, यह साफ नहीं हो सका है, लेकिन



मैनेजमेंट और फ्रेंचाइजी के बीच इसको लेकर बातचीत हुई है। 16 फरवरी को ऑस्ट्रेलिया के खिलाफ मैच में श्रीलंका के तेज गेंदबाज मथीशा पथिराना के बाएं पैर की मांसपेशियों में खिंचाव आ गया था। 13 मार्च को KKR ने जिम्बाब्वे के तेज गेंदबाज ब्लेसिंग मुजरबानी को अपने साथ जोड़ा था। फ्रेंचाइजी ने उन्हें बांग्लादेशी तेज गेंदबाज मुस्ताफिजुर

हर्षित राणा भी बाहर हुए

KKR के लिए यह चिंता बढ़ाने वाली खबर है, क्योंकि इससे पहले हर्षित राणा और मथीशा पथिराना को लेकर भी टीम को अनिश्चितता का सामना करना पड़ रहा है। पथिराना को अभी श्रीलंका क्रिकेट से क्लियरेंस मिलना बाकी है। टीम ने 18 मार्च से कोलकाता में कैप शुरू किया है, लेकिन आकाश दीप इसमें शामिल नहीं हो पाए।

केकेआर को पथिराना के फिट होने की उम्मीद

श्रीलंका के तेज गेंदबाज मथीशा पथिराना भी चोट के कारण फिलहाल उपलब्ध नहीं हैं। हालांकि KKR उन्हें रिप्लेस नहीं करना चाहती क्योंकि फ्रेंचाइजी को उम्मीद है कि वे IPL के दौरान किसी समय टीम से जुड़ सकते हैं। KKR ने मेगा ऑक्शन में पथिराना को 18 करोड़ रुपये में खरीदा था। सोमवार को उनके मैनेजर ने KKR जर्सी में उनकी तस्वीर साझा की, जिससे उनके टूर्नामेंट में खेलने की उम्मीद बढ़ गई है। 16 फरवरी को ऑस्ट्रेलिया के खिलाफ मैच में श्रीलंका के तेज गेंदबाज मथीशा पथिराना के बाएं पैर की मांसपेशियों में खिंचाव आ गया था।

रहमान के रिप्लेसमेंट के रूप में साइन किया है। रहमान को BCCI के निर्देश के बाद फ्रेंचाइजी ने रिलीज कर दिया था। 16 फरवरी को ऑस्ट्रेलिया के खिलाफ मैच में श्रीलंका के तेज गेंदबाज मथीशा पथिराना के बाएं पैर की मांसपेशियों में



आकाश दीप ने IPL के 14 मैचों में 10 विकेट ले चुके हैं।



16 फरवरी को ऑस्ट्रेलिया के खिलाफ मैच में श्रीलंका के तेज गेंदबाज मथीशा पथिराना के बाएं पैर की मांसपेशियों में खिंचाव आ गया था।

खिंचाव आ गया था।

जीशान ने ईशान को आउटकर बाहर जाने का इशारा किया

चार गेंदों में 20 रन खाने के बाद विकेट लिया, किशन मुस्कुराते हुए लौटे

नई दिल्ली, एजेंसी

IPL 2026 की शुरुआत 28 मार्च से रॉयल चैलेंजर्स बेंगलुरु और सनराइजर्स हैदराबाद के ओपनिंग मैच के साथ होने वाली है। इससे पहले अब बीते शनिवार यानी 21 मार्च को हैदराबाद ने एक प्रैक्टिस मैच भी खेला। इस मैच में गेंदबाज जीशान अंसारी ने अपने स्टैंड इन कप्तान ईशान किशन को आउट कर उंगली उठाकर उन्हें बाहर जाने का इशारा किया। इसका वीडियो भी अब सोशल मीडिया पर वायरल हो रहा है। हालांकि, ईशान किशन हंसेते हुए बाहर चले गए। दरअसल, यह घटना दूसरी पारी के 8वें ओवर में हुई, जिसे 26 साल के लेग स्पिनर जीशान अंसारी गेंदबाजी कर रहे थे। ईशान किशन ने ओवर की शुरुआती चार गेंदों पर दो छक्के और दो चौके जड़कर 20 रन बना लिए। हालांकि, अगली ही गेंद पर जीशान अंसारी ने उन्हें



डीप स्क्वायर लेग पर कैच आउट करा दिया। ईशान किशन का विकेट लेने के बाद जीशान अंसारी ने उंगली से इशारा करते हुए उन्हें मैदान से बाहर जाने का संकेत दिया।

इस दौरान जीशान थोड़े गंभीर नजर आए, जबकि ईशान किशन उनके इस इशारे पर मुस्कुराते हुए पवेलियन लौट गए। ईशान किशन को नियमित कप्तान पैट कमिंस की गैरमौजूदगी में कप्तानी की जिम्मेदारी सौंपी गई है। जबकि अभिषेक

शर्मा को उपकप्तान बनाया गया है। पैट कमिंस इंजरी से रिकवर कर रहे हैं। ऐसे में वह शुरुआती कुछ मैच हैदराबाद के लिए IPL 2026 में मिस करेंगे। कमिंस चोट की वजह से टी-20 वर्ल्ड कप से भी बाहर थे। ईशान किशन और अभिषेक शर्मा हाल ही में भारतीय टीम के साथ टी-20 वर्ल्ड कप का खिताब जीतकर आ रहे हैं। भारत ने फाइनल में न्यूजीलैंड को हराकर टी20 वर्ल्ड कप 2026 जीता था। पैट कमिंस (कप्तान), डेविड हैड, अभिषेक शर्मा, अनिकेत वर्मा, आर. स्मरण, ईशान किशन, हेनरिक क्लासेन, नीतीश कुमार रेड्डी, हर्ष दुबे, कर्निट् मेडिस, हर्षल पटेल, ब्रायडन कास, जयदेव उनादकट, ईशान मलिंगा, जीशान अंसारी, रियांग कुमार, सलिल अरोड़ा, अंकार तमांगे, सकिब हुसैन, क्रैन्स फुलेट्टा, प्रफुल्ल हिंज, अमित कुमार, लियाम लिविंगस्टन, अभित कुमार।



स्क्रिप्ट में बदलाव और एक्टर प्रशांत तमांग के निधन से हो रही है देरी सलमान खान की फिल्म मातृभूमि की रिलीज डेट टली

मुंबई, एजेंसी

सलमान खान की फिल्म 'मातृभूमि' की रिलीज डेट फिलहाल टाल दी गई है और स्क्रिप्ट में कुछ बदलावों के कारण फिल्म आगे बढ़ाई गई है। ऐसा दावा इंडिया टुडे की एक रिपोर्ट में किया गया है। देरी की एक बड़ी वजह एक्टर-सिंगर प्रशांत तमांग का अचानक निधन भी बताई गई है। हालांकि, अभी तक मेकर्स ने आधिकारिक तौर पर फिल्म की रिलीज डेट में कोई बदलाव नहीं किया है। बता दें कि फिल्म की रिलीज 17 अप्रैल को तय की गई थी। रिपोर्ट में फिल्म से जुड़े एक सूत्र के हवाले से बताया गया कि इंडियन आइडल 3 के विनर और एक्टर प्रशांत तमांग को मेन विलेन के रोल के लिए साइन किया गया था और उन्होंने कई अहम सीन



की शूटिंग भी पूरी कर ली थी। हालांकि, इस साल जनवरी में उनके निधन से पहले कुछ अहम सीन की शूटिंग बाकी थी। एक समय पर, टीम या तो इस रोल के लिए किसी दूसरे एक्टर को कास्ट करने पर विचार कर रही थी या फिर AI और VFX का इस्तेमाल करके बाकी सीन में प्रशांत का चेहरा जोड़ने पर। हालांकि, इसके लिए उनके परिवार की मंजूरी जरूरी होगी।

सूत्र ने बताया, 'टीम के कुछ शेड्यूल तय थे, जिनमें प्रशांत को बेहद अहम सीन शूट करने थे। उनके जाने के बाद टीम गहरे संकट में है।' हालांकि, मेकर्स ने शुरु में उनके सीन शूट कर देने के बारे में सोचा था, लेकिन फिलहाल यह मुमकिन नहीं लग रहा है। सूत्र ने कहा, 'वलोज-अप शॉट्स मैनेज किए जा सकते हैं, लेकिन वह एक बड़े एक्शन सीक्वेंस का भी हिस्सा थे। यह न सिर्फ आर्थिक रूप से मुश्किल होगा बल्कि लॉजिस्टिक तौर पर भी मुश्किल होगा।'

सलमान की डेट्स भी उपलब्ध नहीं हैं

इसके अलावा सूत्र ने बताया कि सलमान खान की डेट्स उपलब्ध नहीं हैं और उनके लुक की कंटीन्यूटी भी मुश्किलें बढ़ा रही हैं, जिससे टीम के लिए हालात और ज्यादा चुनौतीपूर्ण होते जा रहे हैं। इस साल जनवरी में उनके निधन से पहले कुछ अहम सीन की शूटिंग बाकी थी।

बदबू से यात्री परेशान, लेकिन फ्लाइट नहीं रोकी, टेकऑफ के 1 घंटे बाद मौत हुई थी प्लेन में 13 घंटे रखा रहा महिला का शव

परेशानी

लंदन, एजेंसी

ब्रिटिश एयरवेज की फ्लाइट में रविवार को एक महिला यात्री की टेकऑफ के करीब 1 घंटे बाद मौत हो गई। इसके बाद उनका शव पूरे 13 घंटे तक विमान में ही रखा रहा। शव को विमान के पीछे वाले हिस्से में रखा गया था, जहां फर्श गर्म था। इसी वजह से धीरे-धीरे बदबू फैलने लगी, जिससे पीछे बैठे यात्रियों को काफी परेशानी हुई। यह घटना हॉंगकॉंग से लंदन जा रही फ्लाइट में हुई। महिला की उम्र करीब 60 साल थी। पायलट ने फ्लाइट को बीच में रोकने या वापस लौटने के बजाय लंदन तक जारी रखने का फैसला किया, क्योंकि नियमों के मुताबिक ऐसी



स्थिति को आमतौर पर इमरजेंसी नहीं माना जाता। एयरलाइन ब्रिटिश एयरवेज ने कहा कि सभी नियमों का सही तरीके से पालन किया गया और वे महिला के परिवार के साथ हैं। फिर पायलट फैसला करता है कि फ्लाइट को बीच में उतारना है या आगे बढ़ाना है। आमतौर पर फ्लाइट को अपने मंजिल तक ले जाना जाता है, क्योंकि हर मामले को इमरजेंसी नहीं माना जाता। अगर यात्री की मौत हो जाती है, तो शव को कंबल या बांडी बैग से ढंक दिया जाता है। फिर उसे खाली सीट या प्लेन के पीछे वाले हिस्से (गैली) में रखा जाता है। अगर सीट खाली नहीं हो तो शव को उसी सीट पर रखा जा सकता है।

शव कंबल में लपेट कर गैली में रखा गया

कू मैक्स ने पहले शव को टॉयलेट में रखने का सोचा, लेकिन बाद में उसे कंबल में लपेटकर गैली में रख दिया गया। गैली विमान का वह हिस्सा होता है, जहां फ्लाइट स्टफ (कू) खाना-पीना तैयार करता है और सामान रखता है। यहीं से यात्रियों को खाना, दो जाली है। लंदन पहुंचने पर पुलिस ने विमान में आकर जांच की और करीब 45 मिनट तक यात्रियों को सीट पर ही बैठाए रखा गया।



प्लेन में किसी की मौत हो जाए तो क्या किया जाता है?

हवाई यात्रा के दौरान अगर किसी यात्री की मौत हो जाती है, तो एयरलाइंस एक तय नियम के मुताबिक काम करती है। ये नियम इंटरनेशनल एयर ट्रांसपोर्ट एसोसिएशन (IATA) की गाइड-लाइन्स पर आधारित होते हैं। सबसे पहले तलाइट का स्टफ उस यात्री को बचाने की कोशिश करता है। CPR दिया जाता है और अगर प्लेन में कोई डॉक्टर हो तो उसकी मदद ली जाती है। इसके बाद पायलट को जानकारी दी जाती है।

एयरलाइन हर मामले में मुआवजा नहीं देती

हवाई यात्रा के दौरान अगर किसी यात्री की मौत हो जाती है, तो हर मामले में एयरलाइन मुआवजा नहीं देती। मुआवजा तभी दिया जाता है, जब एयरलाइन की गलती या लापरवाही साबित हो। नियमों के मुताबिक, एयरलाइन की जिम्मेदारी होती है कि वह यात्री को तुरंत मदद दे।

प्लेन में कब इमरजेंसी मानी जाती है?

हवाई यात्रा के दौरान हर समस्या को इमरजेंसी नहीं माना जाता। एविएशन नियमों के मुताबिक, जब विमान, यात्रियों या कू की जान को खतरा होता है, तभी स्थिति को इमरजेंसी घोषित किया जाता है। पायलट ऐसी स्थिति में 'मेडे मेड' या 'पैन पैन' कॉल देकर इमरजेंसी की जानकारी देता है और आगे का फैसला लेता है।

भारत में आतंकी घटनाओं में 43% की कमी

पाकिस्तान आतंकवाद प्रभावित देशों में टॉप पर, आतंकी हमलों की संख्या में भी 22% गिरावट

नई दिल्ली, एजेंसी

भारत में पिछले एक साल में आतंकी घटनाओं में 43% की कमी दर्ज की गई है। ग्लोबल टेरिज्म इंडेक्स 2026 की सूची में भारत 13वें स्थान पर आ गया है। पिछले साल के मुकाबले भारत दो पॉइंट नीचे आ गया है। इससे पहले भारत 11वें स्थान पर था। वहीं, सूची के अनुसार दक्षिण एशिया लगातार दसवें वर्ष आतंकवाद से सर्वाधिक प्रभावित क्षेत्र बना हुआ है। पहली बार पाकिस्तान इस लिस्ट में टॉप पर है और आतंकवाद से सबसे अधिक प्रभावित देश बन गया है। अफगानिस्तान में हालात में सुधार है और यह अब टॉप 10 देशों की लिस्ट से बाहर आ गया है। दुनियाभर में 2025 में आतंकवाद से होने वाली मौतों में 28% की कमी आई है। आतंकी हमलों की संख्या भी लगभग 22% गिरकर 2,944 हो गई है। कुल मिलाकर इस साल 81 देशों में



स्थिति सुधरी है, जबकि 19 देशों में स्थिति खराब हुई है। पश्चिमी देशों में आतंकवाद से होने वाली मौतों में लगभग 280% तक बढ़ोतरी दर्ज की गई। साथ ही यूरोपियन यूनियन की रिपोर्ट के मुताबिक 2024 में 14 यूरोपीय यूनियन (ईयू) देशों में कुल 58 आतंकी हमले दर्ज हुए। इनमें फ्रांस (14 हमले) और जर्मनी (6 हमले) प्रमुख रहे। इसके अलावा 20 ईयू देशों में आतंकवाद से जुड़े मामलों में 449 लोगों की गिरफ्तारी हुई। ब्रिटेन में 3000 से ज्यादा गिरफ्तारियां हुई हैं।

6 फैक्टर प्रोपेगेंडा से युवाओं को एक हफ्ते में बना रहे कट्टरपंथी

★ **हिंसा को लेकर डर खत्म करते हैं-** चरमपंथी विचारधारा को 'कुल' या आधुनिक बनाकर पेश करते हैं। हिंसक घटनाओं को मजाकिया मीम्स में बदल दिया जाता है, जिससे युवाओं के मन में हिंसा का डर खत्म हो जाता है।
★ **गेमिंग प्लेटफॉर्म का इस्तेमाल-** डिस्कॉर्ड, ट्विच, रॉबलॉक्स और फोर्टनाइट जैसे गेमिंग प्लेटफॉर्म पर अलग-थलग महसूस करने वाले किशोरों के साथ दोस्ती करते हैं और दिनों या घंटों के भीतर उनका विश्वास जीत लेते हैं।
★ **गेमिफिकेशन-** आतंकवाद को एक खेल की तरह पेश किया जा रहा है। ऑनलाइन समूहों में किल काउंट (मौतों की संख्या) के लिए स्कोरबोर्ड बनाए जाते हैं, जो युवाओं को हिंसा के लिए प्रेरित करते हैं।
★ **फनल स्ट्रैटजी-** कट्टरपंथी नेटवर्क पहले सोशल मीडिया पर युवाओं को पहचानते हैं और फिर उन्हें टेलीग्राम या सिग्नल जैसे एन्क्रिप्टेड चैट रूम में ले जाते हैं। यहां उनका ब्रेनवॉश किया जाता है।
★ **किशोरों की संवेदनशीलता-** किशोरों के मस्तिष्क का आवेग नियंत्रण के लिए जिम्मेदार हिस्सा विकसित नहीं होता। वे प्रोपेगेंडा से प्रभावित हो बिना सोचे समझे हिंसक कदम उठा लेते हैं।
★ **भर्ती का नया तरीका-** अब भर्ती के लिए बड़े नेता की जरूरत नहीं पड़ती। ऑनलाइन प्लेटफॉर्म पर युवा खुद अपने साथियों को कट्टरपंथी बना रहे हैं।



कतर में हेलीकॉप्टर हादसे में छह लोगों की मौत

एक अभी भी लापता, बचाव अभियान जारी

दोहा, एजेंसी

पश्चिम एशिया में जारी संघर्ष के बीच कतर से एक बड़ी खबर सामने आ रही है। कतर के क्षेत्रीय जल में रविवार तड़के हेलीकॉप्टर दुर्घटना हुई, जिसमें छह लोगों की मौत हो गई। इस बात की पुष्टि कतर के आंतरिक मंत्रालय ने बताया कि हादसे में एक व्यक्ति अभी भी लापता है और उसकी तलाश जारी है। दुर्घटना के बाद बचाव और खोज अभियान तेज कर दिया गया है। आंतरिक मंत्रालय ने बताया कि बचाव और खोज अभियान जारी है और अधिकारी अभी एक लापता व्यक्ति को ढूंढने में जुटे हैं। हादसे के बाद तटीय सुरक्षा और रेस्क्यू टीमों ने तेजी से काम शुरू किया, लेकिन समुद्री हालात बचाव कार्य को चुनौती दे रहे हैं। अधिकारी हर संभव संसाधन लगा कर इस मिशन को सफल



बनाने की कोशिश में हैं। बता दें कि इस हादसे की जानकारी पहले कतर के रक्षा मंत्रालय ने दी थी। कतर सरकार की ओर से जारी बयान में बताया गया है कि इस हादसे के बाद लापता व्यक्ति की खोज और हालात का आकलन करने के लिए कई यूनिट्स को लगाया गया है। रेस्क्यू जहाज, निगरानी उपकरण और प्रशिक्षित कर्मी खोज क्षेत्र में तैनात हैं ताकि बचाव के मौके बढ़

सके। जहां एक ओर समुद्री हालात बचाव कार्य में बाधा डार रहे हैं। वहीं दूसरी ओर कतर सरकार मौसम और समुद्री हालात पर भी नजर रखी जा रही है, क्योंकि ये बचाव कार्य की सुरक्षा और गति को प्रभावित कर सकते हैं। कतर सरकार ने कहा है कि सभी उपलब्ध संसाधनों का उपयोग कर खोज और बचाव कार्य को सुरक्षित और प्रभावी तरीके से जारी रखा जाएगा।

